

افغانستان آزاد – آزاد افغانستان

AA-AA

چو کشور نباشد تن من مباد همه سر به سر تن به کشتن دهیم
بدین بوم و بر زنده یک تن مباد از آن به که کشور به دشمن دهیم

www.afgazad.com

afgazad@gmail.com

Political

سیاسی

انجنیر سید عبدالقادر


۰۹ جون ۲۰۱۳

داشغال تر سیوري لاندي دامنيتي ترون امضاء کو

دوهمه اودریمه برخه :

دوهمه برخه : داشغال په تیرو کلونو کې یرغلګرووولي قضایي مصونیت درلودې ؟

دریمه برخه : د قضایي مصونیت په هکله دکرزي او اوباما تر منځ زرګري جګړه .



ارغنداب دولسوالي دتره کو کلي دیرغلګر ځواک تر بمباردونو وروسته د اشغال لاندي دنوي نسل نا معلومه راتلونکي

اوامریکايي دموکراسي !

یرغلګرو دیورانیمو په ګډون ممنوعه سلاحوي استعمال کړي دي



مخکي تر دې چی داشغال په تیرو دولسو کلنو کې دبهرنیو پوځي قوتونو د قضایي مصونیت په هکله یو څه ولیکو ، لازمه ده ووايو چی قضایي مصونیت د یودولت له پاره عادي مسله نه بلکه د یوه پراخ مسؤولیت څخه ډکه مسله ده . ځکه نو دیو دولت مشر تابه او نور لوړ پوري چارواکي نه سي کولاي چی په خپل هیواد کې د بهرنیو ځواکونو یا د اشخاصو دکرونو په هکله په خپل هیواد کې هغوي ته قضایي مصونیت ورپه برخه کړي . دا ځکه چی دیوه دولت مشرتابه دا حق نه لري چی دخلکو طبیعي ژوند دبهرنیانو تر ګواښ لاندي راولي ، یعنی دولس دیوي برخي ژوند

او مادي شتمني له منځه يوسي . که داسي يو کار د دولت مشرتابه او پانور چارواکي تر سره کړي ، په هغه صورت کي دا يو ملي خيانت بلل کيدلايسي ، چی په دې حالت کي ولس بيا حق لري چی ددوي دمحمکي غوښتونکي سي .

ځکه نود دولت مشرتابه بايد د قضايي مصونيت مسله دولس دريښتنيو استازو سره په گډه حل او فصل کړي . او نه يوازې بايد دقضايي مصونيت ټوله محتوا او ټکي دجمعي رسنيو له لاري دخلگو تر غورو پوري ورسيري ، بلکه دولس غوښتني هم بايد پکښي ځاي پرځاي او ښکاره سي . که داسي ونه سي ، او دقضايي مصونيت دتړون محتوا دجرگي تر جوړيدو پوري دولس څخه پټه وساتل سي ، نوپه دې صورت کي دجرگي ټول هوکړه کوونکي دملي خيانت مرتکب کيدلايسي . بايد وويل سي چی په يوهيوادکي دقضايي مصونيت مسله دملي گټو په رونا کي بايد **طرحه** او بيا په جرگه کي درانيو په اتفاق يا اکثریت هوکړه پروسې . **ديادولو وړ خبره داده چی په هغه هيوادونوکي چی تراشغال لاندي وي دقضايي مصونيت مسله د ولس دفریب له پاره راميدان ته کيږي ، چی ددې تړون ترلاس ليک لاندي اشغالگر ځواک او گوداگي رژيم وکړايسي خپل نوي بشري او اقتصادي جنايتونوته لاره هواره دنړيوالو اوافغان ولس په وړاندي خپلو د جناياتو دکو کړونوته يوه قانوني بڼه ور کړي . ځکه نوددې تړون دتصويب له پاره گوداگي چارواکي کوښښ کوي چی دولس ريښتني استازي جرگي ته لاره پيدا نه کړي ، بلکه داسي کسان راميدان ته کړي ، چی هغوي د کورنيو او بهرنيو استخباراتي کړيو سره په اړوند کي وي او يا داسي کسان را ميدان ته کوي چی خپله رايه دپيسو په مقابل کي وپلوري . ځکه نو داوسني تراشغال لاندي حالت کي دداسي تړون په اړوند لازمه ده ، چی سياسي ملي گوندونه ، اجتماعي جوړښتونه اوسياسي مستقل مسلکي کار پوهان دملي گټو په رونا کي يوگډ کنفرانس جوړ او په پايله کي خپل وړانديزونه ديوي مصوبي په ځير دملگرو ملتونو اداري او افغان چارواکو ته وسپاري . متاسفانه چی په تيرو دولسو کلونو کي افغان چارواکو دولس په پټه په (۲۰۰۱) کال کي د آيساف دخواکونو سره دقضايي مصونيت تړون امضا کړي دي . د (لوي افغانستان د ۱۱ - ۶ - ۲۰۱۱ دنيتي په حواله) . دا تړون افغان ولس ته دحقوقي پلوه هيڅ ډول مشروعيت نه لري . معلومه خبره ده چی اشغالي ځواکونه هروخت مخکي تر يرغل دخپلو گوداگانو سره دولس دښتمنيو د ویش او هم خپل تر منځ دنورو مادي او معنوي امتيازونو په هکله خبري او فيصلې کوي . چی دا لاندي دقضايي مصونيت تړون يو دهغو امتيازونو څخه دي چی اشغالگرو ته ورکول سوي دي . ښکاره خبره ده چی دقضايي مصونيت دتړون تر څنگ داشغالي حاکميتونو او گوداگانو تر منځ دافغان ولس دملي شتمنيو ویش هم ددوي ستراتيژي يوه برخه ده ، چی په تيرو دولسو کلونو کي افغان ولس هر څه په خپلو سترگو وليدل . دواړي خواوي چی د افغان ولس په وړاندي هر بشري او اقتصادي جنايت تر سره کوي ، دامکان تر حده پوري پټ ساتي اوکه ځيني وخت د رسنيو پر مخ باندي ښکاره سي بيا چارواکي په يوه او بله بڼه دولس د فریب له پاره څرگندوني کوي ، د پيښي دمعلومولو له پاره کميسونونه ټاکي ، ولي دهیڅ پيښي دمعلومولو پايلي نه دي ښکاره سوي ځکه نو مجرمينو ته جزا هم نه ده ورکول سوي . دا ځکه چی دوي خپل تر منځ دقضايي مصونيت تړون لاس ليک کړي دي . **دبيلگي په ډول دتير کال دروژي مبارکي مياشتي په لومړي ورځو کی دهلمند په ولايت کي دوي معصومي خویندي (۱۷ کلنه او ۱۳ کلنه) ديوه جنايتکار ترجمان له خوا تښتول سوي او دیرغلگرو پوځي اډي ته يي بيولي او هلته يي داسلاميت ، انسانيت ، او شرافت څخه ليري تر جنسي تيري لاندي راوستلي او ۲۴ ساعته وروسته يي بيرته خوشي کړي او بيرته خپل کورته ولاړي . کوم وخت چی مور او پلار يي دا دوحشت ډکه صحنه وليدله نور يي هيڅ په توان کي نه وه ، او خپل ټوپک يي راواخيستي او خپلي دواړي لورني په شهادت ورسولي . امنيتي ځواکونه چی ددې پيښي څخه خبرسول نو سم دلاسه يي دغه پلار ونيوي او زندان ته يي واچوي . د دې اجبروپوليسو قومندان په ډير افتخار دژورنالستانو په وړاندي وويل چی دا قاتل مو نيولي او د ولس دتيروتلو له پاره هم وويل چی دترجمان دنيلولو په لټه کي يو ، ولي نوره دا قضيه بيا پټه وساتل سوله . دوي****

مياشتي تر مخه د (هلال احمر) مشرتابه په خپلو څرگندونو کې وويل چې زموږ اداري ته پرافغانانو باندې د بهرنيو ځواکونو د (شلو) جنسي تيريو

پيښي خبر راغلي دي ، ولي شايد دا پيښي به ډيري وي ، ولي ولسي خلک دشرمه او غيرته مور ته خبر نه دي راکړي . او وڅنگ ته بايد ووايو چې د مملکت په مختلفو ګوټونو کې داسې ورځ کمې ليدل سوي دي چې جنگ سالاران دي پر ماشومانو (انجونو ، هلکانو) باندې جنسي تيري نه وي کړي ، ولي هيڅوک تر اوسه مجازات سوي هم نه دي ، او دا دوحشت څخه د ډکو پيښو لړۍ دګوداګي رژيم تر سيوري لاندې دهيواد په مختلفو سيمو په ځانګړي توګه په شمالي صفحاتو کې په ډير شدت اوبيله ويري مخ ته ځي ، حتا دبي سرپرستو ماشومانو استوګن ځايونه (پرورشگاه وطن) ته هم دوي لاره پيدا کړي او دښپي له خوا په يوه او بل ډول داماشومان دجنسي تيري له پاره خپلو کورونو ته بيايي . چې دا ټوله داشغال هغه ناوړي پايلې دي چې په اوس مهال کې افغان ولس ورسره مخامخ دي . اوس به ددې تړون محتوا چې په ريښتينه توګه دشرمه ډک هر څه پکښي نغښتي دي په لاندې څو کرښو کې محترم لوستونکو ته رانقل کړم . او بيا به په څو لنډو بيلګو کې وګورو چې ددې تړون ترلاس ليک وروسته افغان ولس دبهرنيو ځواکونو او افغان ګوداګيانو له خوا دکوم برخه ليک سره مخامخ سوي دي .

دتړون محتوا په لاندې ډول باندې ده :

(له هغه وروسته چې په ۲۰۰۱ لومړي کال کې د وخت د کورنيو چارو د وزير محمد يونس قانوني او ايساف ترمنځ لاسليک شوی تړون وپسا ورځپاڼي افشاء کړ ، کتونکي ددې تړون د لاسليک کونکو او تاييدونکي ملي ځاينين بولي او د محاکمي غوښتنه يې کوي. دغه تړون چې د وخت د کورنيو چارو وزير يونس قانوني له ايساف سره کړی ، د وخت د بهرنيو چارو وزير ډاکټر عبدالله عبدالله هم تاييد کړی دی. ددې تړون له مخې ايساف د افغانستان په خاوره او هوا کې د هر ډول کړنو اجازه لري ، ايساف اوځواکونه يې خلکو ته د هر ډول زيان رسولو په بدل کې د تاوان د ورکړې مسوليت نه لري او په افغانستان کې د هېڅ جرم په مرتکب کېدو سره محاکمه کېدای نه شي . په تړون کې ويل شوي چې ايساف پوره او نه منع کېدونکي آزادي لري ، چې د افغانستان په ټوله خاوره او هوا کې حرکت وکړي او که لازمه وي له هر سياسي ، اجتماعي او ديني مشر سره اړيکه ټينګه کړي . په دې تړون کې ايساف او د هغوی کمکي کسان له ټولو شرايطو سره ، او په هر وخت کې د هر ډول جرم په کولو سره چې د افغانستان په خاوره کې يې ترسره کړی وي ، د هر ډول نيولو او بندې کولو څخه به خوندي وي ، که چېرې په کوم جرم باندې نيول کيږي ، له ځنډ پرته به ايساف ته سپارل کيږي . په دې تړون کې ويل شوي چې موقت حکومت دا تړون کوي چې ايساف او د هغوی پورې اړوند کسان هېڅ يوي بين المللي محکمي او يا هېڅ ډول بل سازمان ته نه سپاري ، مګر دا چې د اړوند شخص د هېواد په توافق سره او دنظر وړ وي ، ددې تړون د ليک پر اساس به د ايساف ځواکونه له هر ډول ټکس او ګمرک څخه آزاد وي . د ايساف ځواکونه او په ايساف پورې مربوط کسان کولای شي له اجازي پرته د افغانستان خاورې ته سفر او تګ راتګ وکړي .)

پورتني تړون ځکه افغان چارواکو د ايساف دځواکونو سره لاس ليک کړي دي ، چې دوي نه يوازي په افغانستان کې دامريکا داستعماري ستراتيژي دپولي کولو افغاني ايزار دي ، بلکه دوي خپله مادي او معنوي ګټه هم پکښي ليدلي او تر لاسه کړي هم ده . ښه نيزډي بيلګه يې په پارلمان کې ديوه کوچني جنگ سالار (حاجي ظاهر قدير) ښکاره اعتراف دي چې په ډير افتخار سره يې وويل چې زه د (۳۶۵) ميلونو ډالرو او (۳۰۰) موټرو څښتن يم . په داسې حال کې چې څو مياشتي مخکې دشرانو دجرګي دشکا ياتو دکميسون مشر دژورنالستانو په وړاندې دنورو څرگندونو تر څنګ يې وويل چې د حاجي ظاهر قدير باندې دننګرهار دولايت څخه (۱۴۰) کسانو عريضي کړي چې زموږ

مخکي بي غضب کړي دي . دلويو جنگ سالارانو او بر حاله ټيکنوکراتانو حسابونه لا پاک خداي (ج) پوهيږي چی

څونه دي . په داسي حال کي کرزي خان د اسلامي جمهوريت مشرتابه بولي ، د ملت شتمني د بهرنیو او کورنیو له خوا دده ومخ ته دچور او چپاول سره مخامخ ده . ولي د ه ټول معلوم الحاله بهرنی او کورنی بشري او اقتصادي جنايتکاران په يوه او بل ډول دولس دمحکمي څخه ليري ساتلي دي . معلومه خبره ده چی د ټولو جنايتکارانو د نامشروع کرنوپيټي د ه پر خپلو اوږو باندي اخستي دي . دا ځکه چی دامريکا غير مشروع حمايت ورسره دی .

آيا د اسلامي جمهوريت مشرتابه د بيت المال شتمني بايد پر جنايتکارانو با ندي هم داسي وويشي ؟ خان دملت دشتمنيو ساتونکي او که پلورونکي بولي ؟ داسلام او دبشري حقوقو لاره خو دا نه ده . تاسو مجاهدينو خو په ۱۹۹۲ کال کي ويل ، چی مور د خلفاي راشدينو لار ه مخ ته بيايو ، بيا مو نو ملي شتمني چور په لس هاوو زره بي گناه افغانان شهيدان او دکابل بناړ مو په کنډواله تيدل کړ . دخلفاي راشدين لاره هم دا سي ده ؟ د محمد (ص) دوهم يار عمر بن خطاب (رض) په يوه خطبه کي و خپلو خلکو ته بيا داسي ويلي دي : **زه ستاسو دمال (بيت المال) داسي ساتونکي يم لکه يوڅوک چی ديوه يتيم ساتونکي وي (زنده گي اجتماعي اقتصادي عمر بن خطاب رض صفحه ۳۱۶) .** سوال دا دي چی تاسو جهادي لوی او کوچني ربرور و(دولت واکمنان) په دی حاکميت کي داسلام کوم رکن پر ځاي کړي دي ؟ ستاسو هريو يادکورني غري مو دکرزي تر ربري لاندي په غير مشروع ډول دملت په شتمنيو دسلگونوميلونودالرو خاوندان سوي ياست . او کرزي هم دتيرو دولسو کلونو راهيسي دخپل صلاحيت څخه ليري دملت دشتمنيو په ويش شروع کړي ده ، او خپل خان ته هم په غير قانوني ډول په دولتي ماني (دمرحوم محمد داود خان کور) کي قصر جوړوي چی دتقاعد په وخت کي هلته ژوند وکړي . په داسي حال کي چی عمر بن خطاب له قوله د جمهور رئيس حلال او قانوني حق دا دي ۱- په کال کي دوي جوړي کالی يوه دژمي بله د اوږي ۲- په کال کي يوځل حج ۳- دخپلي کورني نفقه د عمومي غنيمت څخه ديو متوسط نفر په اندازه ۴- د خلکو په منځ کي دعایداتو په تقسيم کي ديوه نفر د حق په اندازه سهم (صفحه ۵۰۴) . يوځل عمر (رض) ته خپل زوم راغلي او غوښتنه يي ځيني وکړه ، چی دبیت المال څخه ماته يوڅه راکړه ، عمر (رض) دده خبره قبوله نه کړه او ورته يي وويل : ته غواړي چی زه د پاک خداي (ج) په حضور کي دخائين پاچاه په څير ښکاره سم . وروسته يي هغه ته د خپل ملکيت څخه يو څه ورکړل . (صفحه ۴۸۲)

کرزي صاحبه : يوه ورځ عمر (رض) دمصر او شمالي افريقا جمهوررئيس (عمر و بن عاص) ته وليکل : چی ماته خبر رارسيدلي دي چی ته ددير ثروت خاوند سوي يي ، په ټول مصر او شمالی افريقا کي دا خبر هم خپور سوي دي . او پر دي ماموريت تر انتخاب دمخه دداسي لوي ثروت خاوند نه وي ، ماته توضيح راکړه ، چی دا دي له کومه کړي دي هغه دده دليک په ځواب کي د خپل ثروت په هکله دير دليلونه ورته وليکل ، مگر د عمر (رض) دقبول وړ ونه گرځيدل . او ورته يي وي ليکل چی ۱۰۰۰ محمد بن مسلمه مي درواستاه او وظيفه مي ورکړي ده ، چی ټول مال دي مصادره او دخلکو تر منځ تقسيم کړي (صفحه ۳۴۴) . کرزي صاب تاسو بيا بشري او اقتصادي جنايتکاران تر خپلي ربري لاندي ساتلي او د محکمي څخه يي ليري ساتي . او عمر (رض) دخلافت په دريمه ورځ خپل ولس ته د اوږدي خطبي په يوه برخه کي داسي وويل : څوک چی پر بل چاه باندي ظلم وکړي او يا دبل چاه پر حق باندي تيري وکړي ، ني پريردم تر څو دمخ يو اړخ يي پرمخکه کښي نردم اودمخ پر بل اړخ يي خپله پښه کښي نردم تر څو وحق ته نه وي تسليم سوي . زما دتند طبيعت سره بيا هم خپل سر دسالم او پرهيزگار انسان په وړاندي کښته کوم . او تاسي پرما باندي حق او حقوق لري ، هغه بايد زما څخه وغواړي (صفحه ۳۶ - ۳۷)

اوس به دلته داشغال په تيرو دولسو کلونو کي د (۲۰۰۱) کال دقضايي مصونيت تر چتر لاندي دبرغلگر ځواک دبشري او اقتصادي جناياتو څو بيلگي رانقل کړو :

د (۱۲ - ۲ - ۲۰۱۱) نيتي دباختر داطلاعاتي اژانس په حواله : دکندهار ولايت د شاه ولي کوب ولسوالۍ يو شمېر مشرانو حامد کرزي سره په کتنه کې مولوي سلطان محمد د نورو په استازيتوب خبرې وکړې، له تيرو دري کلونو را په دې خوايي په دې ولسوالۍ کې د بهرنيو ځواکونو له خوا د عملياتو په اړوند وي ويل: د تيرو دريو کلونو په ترڅ کې د بهرنيو ځواکونو له خوا شاوخوا ۳۱۰ تنه بې گناه ولسي وگړي چې بنځي او ماشومان هم پکې شامل دي، شهيدان شوي، ۱۸۹ تنه ټپيان شوي، ۵۸۰ تنه نيول شوي او ۲۵۰۰ کورنۍ بې ځايه شوي دي. ده زياته کړه: په دې موده کې پر انساني مرگ ژوبلي سربيره د خلکو د کورونو دروازي په بمونو الوزول شوي، ديني او سپيڅلو کتابونو ته سپکاوی شوی او هغه يې په کوليو وپشتلي دي، دافغاني او اسلامي فرهنگ پر خلاف بنځو ته سپکاوی شوی، د ولسي خلکو کورونه، دوکانونه، موټر، موټر سايکلونه او ژرندي په توپونو او بمونو له منځه وړل شوي او آن په اهلي څارويو هم رحم نه دی شوی او هغه هم په کوليو وپشتل شوي دي. مولوي سلطان محمد د روان کال د لنډۍ د مياشتې په اتمه نېټه د شاه ولي کوب ولسوالۍ په کندلان کلي د بهرنيو ځواکونو له خوا بريد ته د اشارې په ترڅ کې وويل: دغو ځواکونو دکلي خلک د شپې په تورتم کې له خپلو کورونو را و ايستل او له هلو، ټکولو او په سره هواکي له درولو وروسته يې د څيړني په جريان کې په سپيو باندي ودارل او بيا يې ورباندي تيل واچول او په ژوندونۍ يې وسوځول. ده زياته کړه: دبهرنيو ځواکونو په دغه بريد کې يو شمېر سپين ږيري په کوليو وپشتل شوي او يو شمېر يې په بمونو الوزول شوي دي.

اوس هم بايد ووايو چې دا استعماري اشغال نه بلکه دوستانه پوځي حضور دي ؟

- د ۱۹ - ۲ - ۲۰۱۰) نيتي دواشنکتن پوست ورځپاڼي د يوي مقالې په يوه برخه کې داسي ليکلي دي : دامريکا دپوځ هغه قطعات چې دهلمند په ولايت کې دطالبانو سره جگړه کوي ، هغو ملکي افغانانو ته دمرگ ژوبلي دوراوبنتو تاوان ورکوي چې دهم دغو قواوو په دزو کې ورته اوري . پوځي قوماندانان وايي چې د مرگ ژوبلو په بدل کې د نقدو پيسو ورکول په افغانسان کې تر ټولو غوره لار ده ځکه چې عام خلک زيات بې وسه دي او په هم دي سره به د هغوي غم او خپگان يو څه را کم شي. ورځپاڼه وايي چې د يوه ماشوم د وژل کيدو په بدل کې به يې کورنۍ ته د ۱۵ سوو ډالرو نه نيولې تر ۲۵ .. ډالرو پورې تاوان ورکړل شي، هر ټپي شوي شخص ته به د ۶ سوو ډالرو نه نيولې تر ۱۵ سوو ډالرو پورې تاوان ورکړل شي.

دامريکايي استعمار او جهادي لوي جنگ سا لارانو تر چتر لاندي دافغانانو دژوند بيبي ته پورتنې قيمت ټاکل سوي دي - د ۲۵ - ۱ - ۲۰۱۱) (ماشام په خير افغانستان) په حواله دافغانستان جمهور رئيس، دنړيوالو ځواکونو له خوا دونو پريکول دهيواد دملي شتمنيو پر وړاندي جنايت بللی دي. دجمهوري رياست دويندويه دفتر نن په يوه خبرپاڼه کې ويلي: په هيواد کې ځای پر ځای نړيوالو ځواکونو د غزني ولايت په بند سرده سيمه کې تازه ۴ زره ونۍ پری کړي دي. خبرپاڼه زياتوي: دنړيوالو ځواکونو ديدای کړنې دغندلو په خواکي له هغوی څخه غوښتنه کړي ترڅو، دافغانستان ملي شتمنيو پر وړاندي دغه شان جنايتونه تکرار نه کړي.

اشغالگر ځواکونه نه يوازي بشري او اقتصادي جنايتونه تر سره کړي ، بلکه دطبيعت په وړاندي يې هم زموږ په وطن کې ستر جنايتونه تر کړي دي . چې پورتنبي جنايت يې بنه بيلگه ده ، او هيڅوک يې محکمي ته هم نه سي کشولاي . بله بيلگه يې دهلمند دولايت دکجکي دولسوالي پر څو کورونو باندي دناتو دقواووبمباردونه وه ، چې وروسته دکرزي دفرمان له مخي يو هيئت سيمي ته ولاړ، او دراستنيدو وروسته يې پر ۱۲-۱۰-۲۰۱۰ دجمعي رسنيو له لاري خبر داسي خپور سو . چې دناتو قواوو ديوه طالب له پاره دري کوره وران کړي ، شل تنه يې شهيدان کړي او ۱۳ تنه يې زخميان کړي دي

— امریکایی خبري شبکه (سي . بي . ایس . نیوز) د گلوبل پوست ورځپاڼی د راپور په حواله لیکي چی امریکایی پوځ د کندهار په ژړی ولسوالي کی د ملکی خلکو په سلگونو کورونه ، زراعتی مخکی ، دپوالونه ، او ونی تباہ کړي دي او هلته یې په چاودېدونکو موادو او بلدوزرونو سره لومړی هغه نړولي او بیا هوار کړي دي او خپل ټانکونه پکښی ځغولی . راپور زیاتوی چی د امریکایانو دغه کار کلیوال څښمولي او پارولي دي . د سیمی خلک شکایت کوی چی امریکایی پوځ زموږ ملکیتونه تباہ کړل ، ډیر خلک یې بی کوره کړل او د اوبو لگولو ویالې یې ډکی او بندی کړي چی دغه کار ستر زیانونه راورول . هغوی زیاتوی چی آیا امریکایان په خپلو دغو اعمالو سره د افغانانو زړونه گټلای سی ؟ (دلراو بر ویب پاڼه ۱۱ - ۱۱ - ۲۰۱۰)

— امریکایی څېړونه (وایرډ) راپور ورکوی چی امریکایی قواوو پر کندهار د خپلو پوځی عملیاتو پر مهال د ارغنداب ولسوالی (تره کو کلاچه) په ۲۵ تنه بمونو سره له بیخه وکښله او لوټی لوټی یې کړه . راپور وایی

چی کله امریکایی پوځیانو پر دغه کوچني کلی د یرغل اراده وکړه نو ډیر پوځیان یې په مابنونو معیوب او بی پښو سول . نو هغه و چی قوماندان یې وڅښمېد اوتول کلی د تباہ کولو امر یې ورکړ او په دي ډول دغه کلی نور نو د نقشی څخه ورک سو .

راپور زیاتوی چی امریکایی پوځیانو د ملکی خلکو کورونه ، باغونه ، ونی او پیداوار پر داسی موسم باندی تباہ کړل چی د حاصل او عاید وخت یعنی د اکتوبر میاشت وه راپور زیاتوی چی که امریکایان په دي ډول د خلکو د زړونو گڼل غواړی نو بری یې ډیر مشکل دی .

. ویل کیږی چی هغوی د ارغنداب، ژړی او پنجوایی ولسوالیو خلکو ته له دي درکه ۱۰۰ ملیونه ډالره زیان اړولی دی

(دلراویر ویب پاڼه ۲۱ - ۱ - ۲۰۱۱) .

— د لوي افغانستان د ویب پاڼي د ۱۹ - ۱ - ۲۰۱۱ نيتي په حواله یو افغان ډاکټر داود میرکی وایی، ددوی د څېړنو له مخي بهرنیو ځواکونو په ځانگړي ډول امریکایی ځواکونو په افغانستان کي یوراننیوم لرونکي بمونه او نوري منعه شوي وسلې استعمال کړي دي . امریکایی ځواکونو په افغانستان کي هغه وسلې او بمونه استعمال کړي چې د اټومي بمونو او یا اټومي انرژي له پاتې شونو څخه جوړ شوي دي . داود میرکی له سرنوشت ورځپاڼي سره په ځانگړي مرکه کي وویل چې په دي اړه یې څېړني کړي او ددي ډول وسلو خطرناکي اغيزي یې په افغانانو کي پیدا کړي هم دي . وایی چې د کډین یوراننیوم مېډکل سنټر په نوم یو مرکز هم په دي اړه څېړني کړي دي او دا یې ثابته کړي چې په افغانستان کي امریکایانو په پراخه کچه یوراننیوم لرونکي وسلې او بمونه استعمال کړي دي . دغه راز یو بل افغان شنونکی محمد امین لشکري هم وایی چې امریکایی ځواکونو په افغانستان کي سپین فاسفورس استعمال کړي دي او دوی له دي وړاندې هم د عراق په فلوجه ښار کي د ۲۰۰۴ کال په نومبر کي سپین فاسفورس په پراخه کچه کارولي وو . سپین فاسفورس دا خاصیت لري چې په هر ځای کي چې اکسجن وي تر پایه سوزیږي او کله چې پر یو انسان هم استعمال شي تر پایه یې سوزوي . نوموړي له سرنوشت ورځپاڼي سره په خبرو کي وویل چې د څېړنو له مخي ددي اغيزي آن په جاپان کي د استعمال شوو اټوم بمونو له اغيزو زیاتي دي . داود میرکی وایی چې په یوراننیوم لرونکو بمونو او وسلو او سپین فاسفورس سربیره امریکایی ځواکونو په افغانستان کي نورې ممنوعه وسلې لکه مایکروویو وسلې چې د استعمال په وخت کي انسان پړسوي او دغه راز انرژي بمونه هم استعمال کړي دي چې ښکاره بېلگي یې په میدان، قلات، کندهار او کونړ کي لیدل شوي دي . وایی چې دا یو بین المللي جنایت دی، چې ورته ټول وژنه یا ټولنیز مرگ ویلی شو چې تر ډېره به دوام کوي او دا ډول اعمال د نړی په هیڅ قانون کي جواز نه لري .

ډېورتنيو مستندو کړنښو په نظر کي نیولو سره ، که اشغالي بي رحمه ځواکونو ته بیا هم دگوداکي چارواکو له خوا

قضایې مصونیت ورکول سي آيازمور دولس او وطن دتباهي سبب به ونه گرځي ؟ ودي سوال ته بايد دملي گټو په رونا کي ځواب وويل سي . بنکاره حقيقت دي چي اشغالگرو ته دقضایې مصونیت تر چتر لاندي دامنيتي ترون لاس ليک کول نه يوازي به داشغال دبقا سبب وگرځي بلکه افغان وژنه او دپاته ملي شتمنيو د چورولو لړۍ به هم داسي روانه وساتل سي . په دي ترون کي داشغالگر ځواک گټه په دي کي ده ، چي سرتيري به يي يوازي په پوځي اډو کي مېشت وي او دخپلو اړتياو سره سم پرهره سيمه چي وغواړي د تروريزم دمنځه تلو تر نامه لاندي داوس مهال په څير پرولس بمباردونه کوي ، ددوي تلفات او مالي لگښت به لږ، ولي افغان به يي دافغان سره په جنگ اچولي او تلفات به تر اوس مهال څو چنده وي . داشغالگر حاکميت بله گټه به په دي کي وي ، چي خپل گوداگي حاکميت به يي ساتلي ، ددوي او گوداگي حاکميت دواکمنانو تر منځ به دملي شتمنيو دويش لړۍ په ډير ه چټکتيا پر مخ ځي . اوس نو بايد په ځواب کي ووايو ، چي د قضایې مصونیت تر چتر لاندي دامنيتي ترون لاس ليک کول دافغانستان دملي گټو پر ضد يو بنکاره عمل او دافغان ولس دنوري تباهي سبب گرځي . ځکه نو د ۲۰۱۱ کال په وروستيو مياشتو کي د عراق دولت دامريکايي اشغالگرو سره ددوي دتماتي او شاته تگ پر وخت دقضایې مصونیت تر چتر لاندي امنيتي ترون دامريکايي واکمنانو دډير تاکيد سره بيا هم لاس ليک نه کړ ، ځکه دا يي د اشغال بقا او دملي گټو ضد عمل بلي . او بيبي داشغالگرو دسرتيرو د وتلو وروستي ورځ ي دنجات دورځي په نامه اعلان کړه . دافغانستان دامنيتي ترون په اړوند دکرزي او اوباما تر منځ دنظريويوالي يوچور سوي او زرگري جنگ دي ، او ددواړو هدف يو دي . يعني د قضایې مصونیت تر چتر لاندي د امنيتي ترون لاس ليک کول دي . ځکه نو دافغان ولس او امريکا دخلکو دتير وتلو له پاره هم داسي لوبه مخ ته بيبي . کرزي يو ځل وايي چي په دي هکله تلوار نه کوم او دا دولس کاردي هرډول چي هغوي غواړي هم هغسي به کوي . بل ځل بيا د کابل پوهنتون د (۸۰) يمي کاليزي په جلسه کي دامنيتي ترون په هکله داسي وويل : (افغانستان د ناټو او امريکي سره په امنيتي قرارداد کي گټه لري په دي کي شک نشته، مونږ غواړو چي له دوی سره امنيتي قرارداد امضا کړو. دوی زمونږ په خاوره کي امنيتي پايگاه غواړي، اډي غواړي. مونږ حاضر يو چي دا ورسره وکړو خو شرط لرو، هغه دا دی چي اول په افغانستان کي سوله راشي، امن دي راشي. ټول افغانستان دي سره يو وي، حکومت دي متحد او قوي وي، نظام دي قوي وي بيا له امريکي او د ناټو سره د اډو په باب خبري کوو. ترسولي د مخه مونږ ته خطرات دي دا نشو کولی، د دوی سره رابطه زمونږ په خير ده، گټه لري، فايده لري خو په افغانستان کي دي اول سوله تضمين شي، او د همسايه گان سره زمونږ رابطه اود امريکي او ناټو معامله دي واضح شي چي چيري ده، په څه شي کي ده. زمونږ نظامي قواوي دي تقويه شي، دولت دي تقويه شي، بازسازي دي په صحيح ډول وشي او پيسې دي بني پرېمانه راکړي، بيا مونږ امضا کوو.)

دکرزي په پورتنيو څرگندونو کي بيا دولس دنظريه هکله هيڅ نسته بلکه د تيرو دولسو کلونو دفریبه ډکي هغه څرگندوني دي ، چي هروخت يي دولس دتيروتلو له پاره کړي دي . داسي معلوميري چي اشغالگر حاکميتونه غواړي او تر خپل وسه کوبښ کوي چي نور هم افغان ولس داشغال تر چتر لاندي وساتي . دا ځکه چي امريکا ته نه يوازي افغانستان دپوځي ستراتيژيکي پلوه داهميت وړ دي بلکه افغانستان دطبعي زيرمو له کبله هم ددوي ته دستر اهميت وړ دي . ځکه دونه قيمتي معدني زيرمي لري چي په اوس مهال کي يي په نري کي ساري نه ليدل کيږي . گر چي کرزي ددوبي په وروستي سفر کي د معدني زيرمو قيمت (۳۰) تريلونه ډالره ياد کړ . ولي داسي بنکاري چي تر پورتنی قيمت هم ډيري معدني زيرمي شتون لري .

تمت بالخير

۸ - ۶ - ۲۰۱۳